

24-10-2020-ലെ സ.ഉ. (കെ) 261/2020/റവന്യൂ ഉത്തരവുപ്രകാരം 1964-ലെ ഭൂ പതിവ് ചട്ടങ്ങൾ പ്രകാരം പതിച്ചുനൽകിയ ഭൂമിയിൽ കർഷകർ വച്ചുപിടിപ്പിച്ചതും കിളിർത്തുവനതും പതിച്ച് ലഭിക്കുന്ന സമയത്ത് വൃക്ഷ വില അടച്ച് റിസർവ് ചെയ്തതുമായ ചന്ദനം ഒഴികെയുള്ള എല്ലാ മരങ്ങളുടെയും അവകാശം കർഷകർക്ക് മാത്രമാണെന്നും അപ്രകാരമുള്ള മരങ്ങൾ അവർക്ക് മുറിക്കാവുന്നതാണെന്നും നിർദ്ദേശിച്ചിരുന്നു. ടി ഉത്തരവ് വ്യാപകമായി ദുരുപയോഗം ചെയ്യുന്നതായി കണ്ടതിനാലും നിയമ വകുപ്പിൽനിന്നും ലഭിച്ച ഉപദേശത്തിന്റെ അടിസ്ഥാനത്തിലും 2-2-2021-ലെ സ.ഉ. (കെ) 30/2021/റവന്യൂ ഉത്തരവുപ്രകാരം റദ്ദ് ചെയ്തിരുന്നു. പ്രസ്തുത ഉത്തരവുകളുടെ പകർപ്പുകൾ അനുബന്ധമായി ചേർക്കുന്നു*.

പ്രകൃതിക്ഷോഭത്തിൽ തകർന്ന റോഡുകൾ പുനർനിർമ്മിക്കുന്ന പദ്ധതി

279(889) ശ്രീ. സി. കെ. ഹരീന്ദ്രൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പ്രകൃതിക്ഷോഭത്തിൽ തകർന്ന റോഡുകൾ പുനർനിർമ്മിക്കുന്ന പദ്ധതിയിലുൾപ്പെടുത്തി കഴിഞ്ഞ സർക്കാർ കാലയളവിൽ പാറശ്ശാല നിയോജക മണ്ഡലത്തിൽ ഏതെല്ലാം പ്രവൃത്തികളാണ് നടപ്പാക്കിയിട്ടുള്ളതെന്ന് വ്യക്തമാക്കുമോ;

&

(ബി) ഓരോ പ്രവൃത്തിക്കും അനുവദിച്ച തുക, നിലവിലെ സ്ഥിതി എന്നിവ വ്യക്തമാക്കുമോ; ബന്ധപ്പെട്ട ഉത്തരവുകളുടെ പകർപ്പുകൾ ലഭ്യമാക്കുമോ?

(എ&ബി) സംസ്ഥാന ദുരന്ത പ്രതികരണനിധിയുടെ മാനദണ്ഡപ്രകാരം വെള്ളപ്പൊക്ക ദുരിതാശ്വാസ പദ്ധതിയിലുൾപ്പെടുത്തി അനുവദിക്കുന്ന പ്രവൃത്തികളുടെ വിവരം നിലവിൽ നിയോജകമണ്ഡലാടിസ്ഥാനത്തിൽ ക്രോഡീകരിച്ച് സൂക്ഷിച്ചിട്ടില്ല. ഇതിനുള്ള സംവിധാനം ഏർപ്പെടുത്തുന്നതാണ്.

(സി) പ്രസ്തുത പ്രവൃത്തികൾ ഏറ്റെടുക്കുന്ന കരാറുകാർക്ക് ബില്ലുകൾ മാറി നൽകുന്നതിനുള്ള കാലതാമസം പരിഹരിക്കുന്നതിനുള്ള നടപടി സ്വീകരിച്ചിട്ടുണ്ടോ; ആയതിന്റെ വിശദാംശം അറിയിക്കാമോ?

സംസ്ഥാന ദുരന്ത പ്രതികരണനിധി വിനിയോഗിച്ചുകൊണ്ട് നടപ്പാക്കുന്ന പ്രവൃത്തികൾ പൂർത്തീകരിച്ച് ബിൽ സമർപ്പിക്കുന്നതിന്റെ മുൻഗണനാക്രമം പാലിച്ചുകൊണ്ടാണ് ബിൽ തുക അനുവദിച്ചുവരുന്നത്. ഭരണാനുമതി കാലാവധിക്കുള്ളിൽ പ്രവൃത്തി പൂർത്തീകരിക്കാൻ സാധിക്കാതെവരുന്ന പ്രവൃത്തികൾ പൂർത്തീകരിച്ച്

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

ബിൽ സമർപ്പിക്കുന്ന വേളയിൽ കാലതാമസം മാപ്പാക്കി ബിൽ തുക അനുവദിക്കുന്നതിനായി ജില്ലാ കളക്ടർമാർ സർക്കാരിലേക്ക് അപേക്ഷ സമർപ്പിക്കുകയും അത്തരം കേസുകൾ പ്രത്യേകമായി പരിശോധിച്ച് കാലതാമസം മാപ്പാക്കി ബിൽ തുക അനുവദിക്കുന്നതിന് സർക്കാർ അനുമതി നൽകുകയും ചെയ്യുന്നു.

സ്റ്റാർട്ട് വില്ലേജ് ഓഫീസ് പദ്ധതി

280 (890) ശ്രീ. എ. പ്രഭാകരൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മലമ്പുഴ നിയോജകമണ്ഡലത്തിൽ ആകെ എത്ര വില്ലേജ് ഓഫീസുകളുണ്ടെന്നും അതിൽ എത്ര വില്ലേജ് ഓഫീസുകളാണ് സ്റ്റാർട്ട് വില്ലേജ് ഓഫീസാക്കുവാൻ പദ്ധതി തയ്യാറാക്കിയിട്ടുള്ളതെന്നും പേര് സഹിതം അറിയിക്കാമോ?

മലമ്പുഴ നിയോജകമണ്ഡലത്തിൽ ആകെ 14 വില്ലേജ് ഓഫീസുകളാണുള്ളത്. അതിൽ മരുതറോഡ്, പുതുശ്ശേരി ഈസ്റ്റ് എന്നീ 2 വില്ലേജ് ഓഫീസുകളാണ് സ്റ്റാർട്ട് വില്ലേജ് ഓഫീസുകളാക്കുവാൻ റീബിൽഡ് കേരള ഇനിഷ്യേറ്റീവ്, പ്ലാൻ ഫണ്ട് എന്നീ പദ്ധതികളിലൂടെപ്പറ്റി ഭരണാനുമതി നൽകിയിട്ടുള്ളത്.

(ബി) സ്റ്റാർട്ട് വില്ലേജ് ഓഫീസുകളാക്കുന്ന പ്രവൃത്തിക്ക് ഓരോ വില്ലേജ് ഓഫീസിനും അനുവദിച്ചിട്ടുള്ള തുകയും പ്രവൃത്തിയുടെ നിലവിലെ സ്ഥിതിയും അറിയിക്കാമോ; പ്രസ്തുത പ്രവൃത്തിയുടെ നിർവ്വഹണ ഏജൻസി ഏതെന്ന് അറിയിക്കാമോ?

സ്റ്റാർട്ട് വില്ലേജ് ഓഫീസുകളാക്കുന്ന പ്രവൃത്തിക്ക് ഓരോ വില്ലേജ് ഓഫീസിനും 44 ലക്ഷം രൂപ വീതമാണ് അനുവദിച്ചിട്ടുള്ളത്. മരുതറോഡ് വില്ലേജ് ഓഫീസിന്റെ റൂഫ് കോൺക്രീറ്റ് കഴിഞ്ഞു. പുതുശ്ശേരി ഈസ്റ്റ് വില്ലേജ് ഓഫീസ് നിർമ്മാണത്തിനായി ഒരു സ്വകാര്യ വ്യക്തി സ്ഥലം വിട്ടുനൽകാൻ തയ്യാറായെങ്കിലും ടിയാൻ തന്റെ കൈവശമുള്ള മുഴുവൻ സ്ഥലവും ബാങ്കിൽ പണയപ്പെടുത്തിയിട്ടുള്ളതിനാൽ ബാങ്കിൽനിന്നും എൻ.ഒ.സി. ലഭിക്കാത്തതിനെത്തുടർന്ന് ലാൻഡ് റിലീങ്കിഷ്ചന്റ് നടപടികൾ പൂർത്തീകരിക്കാൻ സാധിച്ചിട്ടില്ല. ടി സാഹചര്യത്തിൽ സ്ഥലം ലഭ്യമല്ലാത്തതിനാൽ നിർമ്മാണ പ്രവൃത്തി ആരംഭിച്ചിട്ടില്ല. മരുതറോഡ് വില്ലേജ് ഓഫീസിന്റെ നിർവ്വഹണ ഏജൻസി സംസ്ഥാന നിർമ്മിതി കേന്ദ്രവും പുതുശ്ശേരി ഈസ്റ്റ് വില്ലേജ് ഓഫീസിന്റെ നിർവ്വഹണ ഏജൻസി പാലക്കാട് ജില്ലാ നിർമ്മിതി കേന്ദ്രവുമാണ്.